



# विश्व पर्यावरण दिवस-2023

भा.वा.अ.शि.प.-शुष्क वन अनुसन्धान संस्थान, जोधपुर

भा.वा.अ.शि.प.-शुष्क वन अनुसन्धान संस्थान, जोधपुर द्वारा आज विश्व पर्यावरण दिवस डॉ. तरुण कान्त, समूह समन्वयक (शोध) एवं वैज्ञानिक “जी” की अध्यक्षता में उत्साह के साथ मनाया गया। पर्यावरण दिवस एवं लाइफ मिशन के तहत संस्थान द्वारा 5 जून को सर्वे एक स्वच्छता अभियान के तहत आफरी मुख्य परिसर में अतिथि गृह से वैज्ञानिक हॉस्टल तक सफाई का कार्य किया गया। जिसमें डॉ. तरुण कान्त, समूह समन्वयक (शोध) के साथ आफरी के अधिकारियों/कर्मचारियों ने उत्साह से श्रमदान किया।

अगले क्रम में निर्वचन केंद्र, आफरी के पास अध्यक्ष डॉ. तरुण कान्त, मुख्य अतिथि, श्री प्रसन्न पूरी गोस्वामी एवं विशिष्ट अतिथि श्री संदीप कुमार छालानी द्वारा पौधारोपण कार्यक्रम संपन्न हुआ। के मुख्य अतिथि श्री प्रसन्न पूरी गोस्वामी, मेहरानगढ़ पहाड़ी पर्यावरण विकास समिति, जोधपुर एवं विशिष्ट अतिथि श्री संदीप कुमार छालानी, उप वन संरक्षक वन्य जीव, जोधपुर थे।

इसके पश्चात संस्थान के कांफ्रेंस हॉल में सरस्वती अर्चना एवं अतिथियों के स्वागत के साथ कार्यक्रम का दूसरा चरण प्रारंभ हुआ। श्रीमती भावना शर्मा, प्रभागाध्यक्ष, विस्तार प्रभाग ने अतिथियों का स्वागत करते हुए कार्यक्रम का परिचय दिया। डॉ. एम. टी. हेगड़े, प्रभागाध्यक्ष, वन संवर्धन एवं वन प्रबन्धन प्रभाग ने इस वर्ष के थीम “Beat plastic pollution” पर

अपने विचार व्यक्त किए। श्री के.सी. गुप्ता, सहायक निदेशक राजभाषा ने अपने भाषण में कहा कि, पर्यावरण संरक्षण में हर एक व्यक्ति का सहयोग होना आवश्यक है। श्री अनिल शर्मा, सीनियर टेक्नीशियन, ने इस प्लास्टिक प्रदूषण को कम करने के लिए उपयोगी सुझाव साझा किए।

कार्यक्रम के विशिष्ट अतिथि श्री संदीप कुमार छालानी उप वन संरक्षक वन्य जीव, जोधपुर ने अपने भाषण में “रिपल इफेक्ट” को समझाते हुए कहा कि, व्यक्तिगत स्तर पर प्लास्टिक का उपयोग कम कर पर्यावरण संरक्षण के क्षेत्र में कार्य करेंगे तो अवश्य प्रभावी होगा। दैनिक जीवन में प्लास्टिक के उपयोग कम करने के उपाय भी बताये।

संस्थान द्वारा विश्व पर्यावरण दिवस एवं लाइफ मिशन के तहत निबंध, नारा लेखन, रंगोली, पोस्टर, भाषण एवं वाद विवाद प्रतियोगिताएँ आयोजित की गई थी जिसमें संस्थान के जेपीएफ/पीए/एफए/शोधार्थियों ने उत्साह के साथ भाग लिया। मुख्य अतिथि एवं विशिष्ट अतिथि एवं अध्यक्ष महोदय द्वारा प्रतियोगिता के विजेताओं को प्रशस्ति-पत्र प्रदान कर सम्मानित किया।

इस अवसर पर डॉ. तरुण कान्त, समन्वयक (शोध) एवं वैज्ञानिक “जी” ने पर्यावरण दिवस के इस वर्ष के थीम “Beat plastic pollution” के आधार पर एक “Choked by plastic” विषय पर एक रोचक एवं ज्ञानवर्धक पॉवर पॉइंट प्रेजेंटेशन प्रस्तुत किया। अपने प्रेजेंटेशन में उन्होंने बताया कि,

विश्व में अस्सी करोड़ टन प्लास्टिक का उत्पादन प्रतिवर्ष हो रहा है जिसमे से आठ लाख टन प्रतिवर्ष समुन्द्रों में प्रवाहित हो जाता है। इसमें से “Single use Plastic” सबसे घातक है यह वातावरण/समुन्द्रों में समा कर सभी जीव-जंतुओं को नुकसान पहुंचा रहा है। डॉ. कान्त ने “Single use Plastic” के उपयोग को कम करने के उपाय भी बताये।

इसके पश्चात कार्यक्रम के मुख्य अतिथि श्री प्रसन्न पूरी गोस्वामी ने अपने उद्बोधन में पर्यावरण संरक्षण में अपने प्रयासों को बताते हुए मेहरानगढ़ पहाड़ी पर्यावरण के विकास कार्यों के बारे में बताया और सभी से पर्यावरण को बचाने के लिए पेड़ लगाने का आवाहन किया।

कार्यक्रम के अंत में श्री एस आर बालोच, वैज्ञानिक “सी” ने धन्यवाद ज्ञापन प्रस्तुत किया। कार्यक्रम का सञ्चालन, श्रीमती संगीता त्रिपाठी, मुख्य तकनीकी अधिकारी द्वारा किया गया। कार्यक्रम का आयोजन संस्थान के विस्तार प्रभाग द्वारा किया गया।

### स्वच्छता अभियान



### पौधारोपण कार्यक्रम





आफरी सभागार में आयोजित पर्यावरण दिवस

